

Agip borar í juni

Í næsta mánað fer Agip undir at gera seinastu kanningar á havbotninum, har felagið skal til at bora í juni næsta ár. Tá kemur eisini nýggi oddamaðurin fyri Føroyaprojektinum, Luca Dragonetti til Føroya úr vesturafrika, hagani hann sum førning hevur við sær drúgvur royndir við at bora á djúpum vatni. Føroya Kolvetni fyrireikar seg eisini til spennandi boringina



Jack Bates er ein av boripallunum, sum kann koma uppá tal at bora 4. brunnin á landgrunninum. Hann er kendur frá fleiri boringum hinumegin markið og er mettur sum ein av teimum mest framkomnu í heiminum

LEITING

Jan Müller

Um gott og væl eitt háltv ár ella neyvari, í juni næsta ár er ætlanin at seta borin í aftur føroysku undirgrundina. Italski oljurnin Agip stendur fyri tveim, nú øll hini oljusatøkini, Statoil, BP og Amerada hava gjørt eina fyrstu roynd. Stóri spurningur í lötuni er, hvør boripallur fer at verða brúktur til hesa 4. boringina á landgrunninum. Agip er í lötuni við at leggja seinastu hond á eina avtalu um leigu á boripalli, men enn er ikki avgjørt, hvør boripallur talan er um. Tó eru ikki so nógvir at velja í, tí bert nakrir heilt fáir kunnu bora á djúpum vatni við Føroyar, kanska færri enn fimm. Sosialurin skilur, at tað móguliga verður ein gamal kenningur á Atlantsmótinum, tann sera framkomni Jack Bates, sum eigur nógvar boridagar hinumegin markið.

Aldo Napolitano, stjóri hjá Agip í Aberdeen sigur við blaðið, at teir einaferð

næstu framtíð fara at gera avtalu um ein boripall men kann hann ikki í lötuni seg navn á. Hann upplýsir annars, at felagið í næsta mánað fer undir eina "side survey" kanning. Hetta er tað arbeiðið, sum øll oljufeløg binda seg til at gera, áðrenn endaliga borilokaliótiónin verður ásett. Sjálv borioperatióin fer annars at verða stýrd frá skrivstovuni í Havn. Herfyri varð Ron Lansdell, sum hevur staðið á odda fyri Føroya-projektinum fluttur til Kasakstan. Miðjan november kemur so maðurin, ið skal taka yvir, til Fø-

oyar. Tað er Luca Dragonetti, sum hevur drúgvur royndir frá boring á djúpum vatni út fyri vesturafrika. Tað verður so hann, sum skal standa fyri 4. boringini á Føroyaøkinum og móguliga bliva tann, sum fær bingo. Boringin næsta summar verður mett at taka einar tveir mánaðir, og tá verður so aftur virksemi hjá føroyskum fyrirtøku, eitt nú á Utgerðarhavnini í Runavík, hjá føroyska partinum av Eures, sum letur matvørvur til boringina og hjá Atlantsflog, sum tekur sær av flutninginum av borifólki - treytað av at hesi

eru kappingarfør, hvat tey hava verið undir hinum trimum boringunum.

Uppá fyrispurning um úrslitið av seinastu boringini hjá Hess í bretskum øki fær nakra ávirkan á boringina hjá Agip sigur Aldo Napolitano, at tað ger hon ikki. Hon hevur sum so einki við Agipboringina at gera, sum liggur væl longur norðuri. Hann heldur tað eisini vera alt ov tíðliga at siga nakað um, antin tann boringin er vorðin miseyðnað ella ikki. Hann sigur annars, at teir framvegis hava samráðingar við onnur oljufeløg um at koma uppí loyvið. Umframt boringina hjá Agip á landgrunninum fer eisini ChevronTexaco at bora ein brunn beint hinumegin markið næsta summer. Við øðrum orðum kunnu úrslitini av hesum báðum brunnunum fáa stóran týdning fyri viðari tilgongdina á Føroyaøkinum og Atlantsmótinum sum heild.

Hjá Føroya Kolvetni, sum eru við í Agipboringini, verður eisini arbeiðt miðvíst at gera seg til reiðar til hesa stóru uppgávuna. Felagið hevur 7% lut í loyvinum men kann økja tað til 22%. Niels Sørensen sigur, at tað er framvegis ætlanin og verður nú hugt at, nær felagið skal fara á gjaldoyrabørsin eftir tí neyðuga kapitalinum. Við 7% koma teir at gjalda knappar 20 mill. kr. meðan upphæddin fyri at luttaka við 22% verður nærri teimum 50 mill. kr. Hetta er so ikki meira enn fyri ein lítlan trolara leggur Niels Sørensen aftrat.

Oljuleiting á vegamóti:

Meðan bíðað verður eftir oljuni



Risastóra Snovitprojektið verður eisini ein partur av oljuráðstevnu í ár. Á myndunum siggja vit Hammerfest og gassterminalin á Melkøya, soleiðis sum hann fer at siggja út tá henda verkætlan fyri 40 mia. kr. er liðugt.

OLJURÁÐSTEVNA

Jan Müller

Aftur í ár verður skipað fyri oljuráðstevnu í Føroyum. OFFSHORE FAROES 2002 verður í ár 4. december í Norðurlandahúsinum. Hóast tað gongur spakuliga við leitingini á landgrunninum og hóast úrslitini hava verið í lakara lagi, so hava hvørki oljufeløg ella myndugleikar mist trúna uppá at gera lønandi oljufund á økinum. Kortini er avgjørt ikki at gera eins nógvar burtur úr oljuráðstevnu hesaferð sum seinast. Hon varir bara í ein dag.

Á skránni verður millum annað:

- Status frá Oljumálaráðnum og oljufyrirstöðufelagunum í Føroyum
- Møguleikar at finna olju á føroyskum øki í framtíðini og næsta loyvisrunda
- Royndir í Norður Norra, millum annað royndir at fáa størri part av oljувinnuni norðureftir
- Hvát eru pengar til førleikamening millum annað brúktir til
- Og annað

Fyri aðru ferð er tað Oljувinnufelagið, sum stendur fyri oljuráðstevnu.

Oljumálaráðið og FOIB (oljufyrirstöðufeløgin í Føroyum) hava tó stóran leiklut í at seta skrána saman.

Øll hava móguleika at vera við til ráðstevnuna, sum tó ikki er ókeypis. Tað ber til at fáa tilmeldingarskrá frá Vinnuhúsinum og tað ber til at melda seg til Offshore Faroes 2002 beinleiðis umvegis heimasíðuna www.industry.com. SÍÐSTA FREIST at melda seg er 20. NOVEMBER.

Prísurin fyri at luttaka er 1000 krónur. Fyri limir í Oljувinnufelagnum er prísurin 750 krónur. Verður meldað til seinni enn 20. november er prísurin hægri.

Í sambandi við oljuráðstevnuna gevur Tíðindablaðið Sosialurin út eitt serblað um oljувinnu. Blaðið kemur út sama dag, 4. desember sum partur av vanligu blaðnum.

West Navion, sum er kent um okkara leiðir, fer neyvan at bora fleiri brunnar á Føroyaøkinum næstu trý árin. Statoil og Smedvig eru við at leggja seinastu hond á eina avtalu við indiskt oljufelag um eitt 2-3 ára langt boriprogramm

